



Garvi Gujarat

PRGI No. GUJGUJ/2008/26148

PUBLISHED GUJARATI DAILY FROM AHMEDABAD

Volume : 18
Issue : 286
Dt.: 27-06-2026,
Saturday
Page : 04
Rs.00.50 paisa



શ્રી નરેન્દ્ર મોદી
ભારતીય વડાપ્રધાન
શ્રી ભૂપેન્દ્રભાઈ પટેલ
ભારતીય મુખ્યમંત્રી, ગુજરાત

29th | 30th JUNE 2026
વડોદરા

www.vibrantgujarat.com

૪૧ વર્ષ બાદ આખરે કેનેડા ઝૂક્યું: એર ઈન્ડિયા કનિષ્ક બ્લાસ્ટ પાછળ ખાલિસ્તાની આતંકીઓનો હાથ હોવાનું કેનેડાએ સ્વીકાર્યું

૨૩ જૂન, ૧૯૮૫ના રોજ મોન્ટ્રિયલથી મુંબઈ જતી ફ્લાઈટમાં આતંકીઓએ બોમ્બ વિસ્ફોટ કર્યો હતો: આ હુમલામાં ૩૨૯ લોકોના મોત થયા હતા

(સંપૂર્ણ સમાચાર સેવા) નવી દિલ્હી વર્ષ ૧૯૮૫માં થયેલા એર ઈન્ડિયાના વિમાન બ્લાસ્ટ મામલે આંતરરાષ્ટ્રીય સ્તરે એક બહુ મોટો ખુલાસો થયો છે. કેનેડાની સરકારી એજન્સીએ આખરે સત્તાવાર રીતે સ્વીકારી લીધું છે કે આ ભયાનક આતંકી હુમલા પાછળ ખાલિસ્તાની આતંકવાદીઓનો જ હાથ હતો. ભારત શરૂઆતથી જ આ વલણ પર કાયમ હતું, પરંતુ કેનેડાએ આ સત્ય સ્વીકારવામાં ૪૧ વર્ષ જેટલો લાંબો સમય લગાડી દીધો. કેનેડિયન સિક્યુરિટી ઈન્ટેલિજન્સ સર્વિસ (CSIS) દ્વારા આ હુમલાને તેમના દેશના ઇતિહાસનો સૌથી ઘાતક આતંકી હુમલો ગણાવવામાં આવ્યો છે. આ ઘટના ૨૩ જૂન, ૧૯૮૫ના રોજ ઘટી હતી. કેનેડાના મોન્ટ્રિયલ એરપોર્ટ પરથી એર ઈન્ડિયાની ફ્લાઈટ ૧૮૨ (સમ્રાટ કનિષ્ક)એ મુંબઈ આવવા માટે ટેક ઓફ કર્યું હતું, જેનું લંડનમાં હોલ્ટ હતું. આ વિમાન જ્યારે આઈરિશ કોસ્ટથી આશરે ૨૦૦ માઈલ દૂર એટલાન્ટિક મહાસાગર પર ૩૧,૦૦૦ ફૂટની ઊંચાઈએ ઉડી રહ્યું હતું, ત્યારે અચાનક રડારમાંથી ગાયબ થઈ ગયું. આતંકી સંગઠન બબ્બર ખાલસાના આતંકવાદીઓએ વિમાનના કાર્ગો હોલ્ડ (સામાન રાખવાની જગ્યા)માં બોમ્બ ગોઠવ્યો હતો. હિથ્રો એરપોર્ટ પર પ્લેન લેન્ડ થાય તેના ૪૫ મિનિટ પહેલાં જ હવામાં આ બોમ્બ ફાટ્યો અને ૮૨ બાળકો તેમજ ૪ નવજાત શિશુઓ સહિત કુલ ૩૨૯ નિર્દોષ લોકોના મોત નીપજ્યા હતા. આ અકસ્માત સમુદ્રની ઉપર થયો હોવાથી એટલાન્ટિક મહાસાગરમાંથી માત્ર ૧૩૧ મૃતદેહ જ મળી શક્યા હતા. આતંકવાદના પીડિતોની યાદમાં મનાવવામાં આવતા રાષ્ટ્રીય દિવસ પર CSISએ સોશિયલ મીડિયા પોસ્ટ દ્વારા આ વાત જાહેર કરી છે. એજન્સીએ લખ્યું કે, ૨૩ જૂન, ૧૯૮૫ના રોજ કેનેડામાં સક્રિય ખાલિસ્તાની ચરમપંથીઓએ વિમાનમાં બોમ્બ મૂક્યો હતો, જેના કારણે તેમાં સવાર તમામ લોકોના અમારો દેશ તમામ પ્રકારના આતંકવાદની વિરુદ્ધ છે. ઉલ્લેખનીય છે કે કેનેડા સરકારે ૨૦૦૫માં સત્તાવાર રીતે ૨૩ જૂનને આતંકવાદના પીડિતોની યાદમાં રાષ્ટ્રીય સ્મૃતિ દિવસ જાહેર કર્યો હતો. આ ઘટનાની સૌથી ચોંકાવનારી બાબત એ છે કે તે જ દિવસે આ ફ્લાઈટ બ્લાસ્ટના ૧ કલાક પહેલાં જાપાનના ટોક્યો એરપોર્ટના બેગેજ એરિયામાં પણ એક બોમ્બ બ્લાસ્ટ થયો હતો, જેમાં ૨ લોકોના મોત થયા હતા. તપાસ દરમિયાન સામે આવ્યું હતું કે આ બંને હુમલાઓનો કનેક્શન એક જ હતો અને તે પણ બબ્બર ખાલસા સંગઠને જ કર્યો હતો, પરંતુ સદનસીબે તે બેગ પ્લેનમાં યદે તે પહેલાં જ એરપોર્ટ પર ફાટી ગઈ હતી.

વડાપ્રધાન નરેન્દ્ર મોદીના નેતૃત્વમાં મંત્રીમંડળ વિસ્તરણ અને સંગઠનાત્મક ફેરફારો પર મંથન ચાલી રહ્યું છે કેન્દ્ર અને ભાજપ સંગઠનમાં મોટા ફેરબદલની શક્યતા: નવા ચહેરાઓને સ્થાન મળશે

(સંપૂર્ણ સમાચાર સેવા) નવી દિલ્હી કેન્દ્રની નરેન્દ્ર મોદી સરકાર અને ભારતીય જનતા પાર્ટીના સંગઠનમાં આગામી થોડા દિવસોમાં મોટા પાયે ફેરબદલ થઈ શકે છે. સૂત્રો પાસેથી મળતી માહિતી મુજબ, વડાપ્રધાન નરેન્દ્ર મોદીની આગેવાની હેઠળની સરકારમાં મંત્રીમંડળના વિસ્તરણ અને સંગઠનાત્મક ફેરફારો બંને પર અત્યારે ગંભીર મંથન ચાલી રહ્યું છે. આ કવાયત હેઠળ મંત્રીમંડળમાં કેટલાક નવા ચહેરાઓને સ્થાન મળી શકે છે, જ્યારે કેટલાક વર્તમાન મંત્રીઓની જવાબદારીઓમાં મોટો બદલાવ આવી શકે છે. સૂત્રોના જણાવ્યા અનુસાર, તાજેતરના રાજકીય પ્રવાહો બાદ દ્રઢ ગઠબંધન વધુ મજબૂત બન્યું છે. આવી સ્થિતિમાં, સહયોગી પક્ષો અને તાજેતરમાં જ દ્રઢ માં સામેલ થયેલા નેતાઓને સરકારમાં યોગ્ય પ્રતિનિધિત્વ આપવાની તૈયારીઓ ચાલી રહી છે. આ કમમાં મહારાષ્ટ્ર અને પશ્ચિમ બંગાળના કેટલાક અગ્રણી નેતાઓના નામ સૌથી વધુ ચર્ચામાં છે. શિવસેના (શિંદે જૂથ) ના સાંસદ શ્રીકાંત શિંદેને કેબિનેટ રેક સાથે કેન્દ્રીય મંત્રીમંડળમાં સામેલ કરવામાં આવી શકે છે. બીજી તરફ, પશ્ચિમ બંગાળમાં તુલસી કોંગ્રેસ (TMC) થી અલગ થયેલા સાંસદો કાકોલી ઘોષ, સુદીપ બંદોપાધ્યાય અને શતાબ્દી રોયના નામો પર પણ વિચારણા ચાલી રહી છે. આમાંથી કોઈ એક નેતાને કેબિનેટમાં સ્થાન મળી શકે છે. આ ઉપરાંત શિવસેના (ઉદ્ધવ ઠાકરે જૂથ) માંથી અલગ થયેલા સાંસદ સંજય દીના પાટિલનું નામ પણ સંભવિત મંત્રીઓની યાદીમાં હોવાનું ચર્ચાઈ રહ્યું છે. આ ફેરબદલમાં માત્ર નવા મંત્રીઓની નિમણૂક જ નહીં, પરંતુ કેટલાક વર્તમાન મંત્રીઓની જવાબદારીઓ પણ બદલાશે. ઉત્તર પ્રદેશ અને દિલ્હી ભાજપની કમળા સંભાળી ચૂકેલા પંકજ ચૌધરી અને હર્ષ મલ્હોત્રાને સંગઠનમાં વધુ સક્રિય ભૂમિકા આપવા માટે કેન્દ્ર સરકારના મંત્રીપદેથી મુક્ત કરવામાં આવી શકે છે. ભાજપ સરકારમાં સામેલ કેટલાક વરિષ્ઠ નેતાઓને સંગઠનમાં મહત્વની જવાબદારી સોંપીને, સરકારમાં પ્રમાણમાં યુવા નેતાઓને તક આપવાની રણનીતિ પર કામ કરી રહી છે, જેથી નેતૃત્વની નવી પેઢી તૈયાર કરી શકાય. સરકારની સાથે સાથે ભાજપના સંગઠનાત્મક માળખામાં પણ મોટા ફેરફારો થવાની સંભાવના છે. સૂત્રોના જણાવ્યા મુજબ, પાર્ટી રાષ્ટ્રીય સ્તરે ઓછામાં ઓછી બે મહિલા ઉપાધ્યક્ષોની નિમણૂક કરી શકે છે. આ સિવાય ત્રિપુરા અને હિમાચલ પ્રદેશના વરિષ્ઠ નેતાઓને પણ રાષ્ટ્રીય ઉપાધ્યક્ષ જેવા મહત્વના પદો આપવા પર ગંભીરતાથી વિચારણા કરવામાં આવી રહી છે.

સરકારી તબીબો માટે સુપર સ્પેશિયાલિટી બેઠકોમાં કટ ઓફ ઓફ હોવું જોઈએ: SC

(સંપૂર્ણ સમાચાર સેવા) નવી દિલ્હી તમિલનાડુમાં સરકારી તબીબો માટે 152 સુપર સ્પેશિયાલિટી મેડિકલ સીટ અનામત રાખવામાં આવેલી હતી. શૈક્ષણિક વર્ષ 2025-26 દરમિયાન આ પૈકીની ખાલી રહેલી બેઠકો ઓલ ઈન્ડિયા ક્વોટામાં સોંપવાની તજવીજ તમિલનાડુ સરકારે શરૂ કરી હતી, જેની સામે સુપ્રીમ કોર્ટમાં અરજી કરવામાં આવી હતી. જસ્ટિસ બી વી નાગરત્તા અને જસ્ટિસ જોયમાલ્ય બાગચીની બેન્ચ સમક્ષ આ કેસની સુનાવણી હાથ ધરવામાં આવી હતી. જેમાં સુપ્રીમ કોર્ટે નોંધ્યું હતું કે, સરકારી તબીબો માટે સુપર સ્પેશિયાલિટી સીટમાં કટ ઓફ ઓફ હોવું જોઈએ, કારણ કે તેઓ જનતાની સેવા કરી રહ્યા છે. સુપ્રીમ કોર્ટે નોંધ્યું હતું કે આ તબીબો ઉચ્ચ શિક્ષણની સાથે સરકારી આરોગ્ય તંત્રમાં જનતાની સેવા પણ કરી રહ્યા છે. તેથી તેમના માટે કટ ઓફ ઘટાડવા બાબતે વિચારણા થવી જોઈએ. કેસની વિગતો મુજબ, NEET-SS 2025 કાઉન્સેલિંગ દરમિયાન તમિલનાડુ રાજ્યની ક્વોટાની બેઠકો ખાલી હતી. DM અને M.Chની આ બેઠકો ઓલ ઈન્ડિયા ક્વોટામાં ભેળવી દેવાની તંત્ર દ્વારા મંજૂરી આપી હતી. તમિલનાડુ મેડિકલ એફિસર્સ એસોસિએશન તથા અન્ય એક અરજદારે આ નિર્ણયને સુપ્રીમ કોર્ટમાં પડકાર્યો હતો. રાજ્ય સરકાર દ્વારા ખાલી પડેલી 152 બેઠકો ઓલ ઈન્ડિયા ક્વોટામાં ભેળવી ન દેવાય તે માટે દાદ માગવામાં આવી હતી.



અરજદારોએ રજૂઆત કરી હતી કે, ઓલ ઈન્ડિયા કાઉન્સેલિંગના બીજા તબક્કા બાદ ક્વોલિફાઈડિંગ પર્સન્ટાઈલ (કટ ઓફ) ને 50 ટકાથી ઓછા કરવામાં આવે છે. તેથી તમિલનાડુના ઈન-સર્વિસ તબીબોને કાઉન્સેલિંગના ત્રીજા અથવા મોપ-અપ રાઉન્ડ દરમિયાન આ બેઠકો માટે દાવેદારી કરવાની તક મળવી જોઈએ. પોસ્ટ ગ્રેજ્યુએટ ક્વોલિફાઈડિંગ માટે પર્સન્ટાઈલ ઓછા કરાયા હતા, પરંતુ સુપર-સ્પેશિયાલિટી બેઠકો માટે બીજા તબક્કાના કાઉન્સેલિંગમાં હજુ કટ ઓફ ઘટ્યા નથી. તમિલવેણી કેસમાં સુપ્રીમ કોર્ટે અગાઉ આપેલા આદેશના કારણે આમ થઈ રહ્યું છે, પરંતુ તે ચુકાદામાં ઈન-સર્વિસ ડોક્ટર એસોસિએશનને સાંભળવામાં આવ્યા ન હતા.

વિદેશ મંત્રાલયે કરેલી પાસપોર્ટ અંગે સ્પષ્ટતા બાદ મતદાર યાદી સુધારા માટે પાસપોર્ટ માન્ય દસ્તાવેજ : ચૂંટણી પંચ

(સંપૂર્ણ સમાચાર સેવા) નવી દિલ્હી પાસપોર્ટ નાગરિકતાનો પુરાવો ન હોવાના વિદેશ મંત્રાલયના નિવેદનથી ઊભા થયેલા વિવાદ વચ્ચે ભારતીય ચૂંટણી પંચના અધિકારીઓએ ગુરુવારે સ્પષ્ટતા કરી હતી કે મતદાર યાદીની વિશેષ સઘન સુધારા પ્રક્રિયા દરમિયાન મતદારોની પાત્રતા ચકાસવા માટે પાસપોર્ટ હજુ પણ માન્ય દસ્તાવેજોમાં સામેલ છે. અધિકારીઓએ જણાવ્યું કે ભારતીય પાસપોર્ટ મતદાર યાદીમાં નામ નોંધાવવા અથવા પોતાનું નામ જાળવી રાખવા માટે સ્વીકારવામાં આવતા ૧૨ આધારભૂત દસ્તાવેજો પૈકીનો એક છે. અગાઉ વિદેશ મંત્રાલયે પાસપોર્ટ ધારા, ૧૯૮૬નો ઉલ્લેખ કરી જણાવ્યું હતું કે પાસપોર્ટ નાગરિકતાનો અંતિમ પુરાવો નથી, પરંતુ તે પાસ કરીને વિદેશી મુસાફરી માટેનો દસ્તાવેજ છે. સરકારી સૂત્રોએ પણ ભારપૂર્વક જણાવ્યું હતું કે પાસપોર્ટને ક્યારેય નાગરિકતાના નિર્ણાયક પુરાવા તરીકે માનવામાં આવ્યો નથી અને છેલ્લા ૧૨ વર્ષમાં મોદી સરકાર દ્વારા આ બાબતે કોઈ નવી નીતિ અમલમાં મૂકવામાં આવી નથી.

Garvi Gujarat Gujarati

JioTV CHENNAL NO. 3010

TATA PLAY CHENNAL NO. 2111

Jio FIBER Jio tv+ Jio Fiber Daily Hunt ebaba Tv Dish Plus

DTH live OTT Rock TV Airtel Amezone Fire Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ Garvi Gujarat Gujarati ચેનલ નિહાળો

